

(ಶ್ರೀ ಬಿ. ರಾಜಯ್ಯ.)

ಹುಕುಂ ಹೊರಡಿಸಿ ಅದನ್ನು ಕಾರ್ಯಗತವಾಗುವಂತೆ ಈ ಯೋಜನೆಯಲ್ಲಿ ಅಳವಡಿಸಿಕೊಳ್ಳಬೇಕೆಂದು ಸೂಚಿಸುತ್ತೇನೆ. ಇದೇ ಸಂದರ್ಭದಲ್ಲಿ ಜನರು ಹೋಗಿ ನೆಲೆಸಲು ಅಲ್ಲಲ್ಲಿ ಅನುಕೂಲವಾಗಿ ಜಮೀನುಗಳನ್ನು ಕಡೆಗಲ್ಪಟ್ಟ ವ್ಯವಸಾಯದ ಕಾರೋನಿಗಳನ್ನು ಸರ್ಕಾರದವರು ಪ್ರಾರಂಭಿಸಬೇಕೆಂದು ಸೂಚನೆ ಮಾಡುತ್ತೇನೆ. ಇದು ತೀರ ಅವಶ್ಯಕ. ಈಗ ತಾವು ಈ ಫೈನಾನ್ಸಿಯರ್ ಮೆಮೋರಾಂಡಂನಲ್ಲಿ ಏನು ತಿಳಿಸಿದ್ದೀರೋ ಅದು ಸಾಲದು. ನಮ್ಮಲ್ಲಿರತಕ್ಕ ಹಣದ ವರಮಾನವೆಷ್ಟು ಎಂಬುದನ್ನು ನೋಡಿಕೊಂಡು, ಕೇಂದ್ರ ಸರ್ಕಾರದವರು ಸಾಲದ ರೂಪವಾಗಿ ಕೊಡಬೇಕೆಂದಿರುವ ಮೊಬಲಗನ್ನು ಗ್ರಾಂಟಿ ರೂಪವಾಗಿ ಒದಗಿಸುವಂತೆ ಸರ್ಕಾರದವರು ಕೇಂದ್ರದವರಿಗೆ ಒತ್ತಾಯ ಪಡಿಸುವುದು ಅಗತ್ಯವಾಗಿದೆ. ಈಗ ಕೇಂದ್ರದಿಂದ ನಮಗೆ ಅವರು ಎಷ್ಟುರಮಟ್ಟಿಗೆ ನೆರವಾಗುತ್ತಾರೆಂಬ ವಿಷಯವನ್ನು ವಿಶದಪಡಿಸಿಲ್ಲ. ಈಗ ಈ ದ್ವಿತೀಯ ಪಾಂಚಾರ್ಷಿಕ ಯೋಜನೆಯಲ್ಲಿ 85 ಕೋಟಿ ರೂಪಾಯಿಗಳ ಖರ್ಚು ತಗಲುವಷ್ಟು ಯೋಜನೆಗಳನ್ನು ಇದರಲ್ಲಿ ಅಡಕಮಾಡಿದ್ದಾರೆ. ಈ ಸಂಬಂಧದಲ್ಲಿ ಅಗತಕ್ಕ ಖರ್ಚು ವೆಚ್ಚಗಳು 85 ಕೋಟಿಗೆ ಮೀರದಂತಿರಬೇಕೆಂದು ಫ್ಯಾನಿಂಗ್ ಸಮಿತಿಯವರು ಒಂದು ನಿರ್ಬಂಧವನ್ನು ಹಾಕಿರುತ್ತಾರೆ. ಆದರೆ ಈಗ ಈ ಯೋಜನೆಯಲ್ಲಿ ಭದ್ರಾವತಿ ಕಬ್ಬಿಣದ ಕಾರ್ಖಾನೆಯನ್ನು ಅಭಿವೃದ್ಧಿಪಡಿಸುವ ಮತ್ತು ನಗರಗಳ ನೀರಿನ ಸರಬರಾಜು ಮಾಡುವ ಈ ಎರಡು ಕಾರ್ಯಗಳನ್ನೂ ಕೇಂದ್ರದವರು ನಡೆಸುವುದಾಗಿ ತಿಳಿಸಿದೆ. ಈ ಸಂಬಂಧದಲ್ಲಿ ಭದ್ರಾವತಿಗಾಗಿ 11 ಕೋಟಿ ರೂಪಾಯಿಗಳನ್ನು ಕೊಡುವುದಾಗಿ ತಿಳಿಸಿದೆ. ಇದೊಂದು ಹೆಮ್ಮೆಪಡುವಂಥ ವಿಚಾರ. ಇನ್ನು ನಗರಗಳ ನೀರಿನ ಸರಬರಾಜು ವ್ಯವಸ್ಥೆಗೆ ನಾಲ್ಕು ಕೋಟಿ ರೂಪಾಯಿಗಳನ್ನು ಈ ಯೋಜನೆಯಲ್ಲಿ ಒದಗಿಸಲು ಒಪ್ಪಿಕೊಂಡಿದ್ದಾರೆ. ಆದರೆ ಕೇವಲ ನಗರಗಳಿಗೆ ಮಾತ್ರ ಈ ಯೋಜನೆಯನ್ನು ಅನ್ವಯಿಸದೆ ಗ್ರಾಮಾಂತರ ಪ್ರದೇಶಗಳಲ್ಲಿ ಸಹ ಕುಡಿಯುವ ನೀರಿನ ಯೋಜನೆಗೆ ಕೇಂದ್ರದವರೇ ಸಂಪೂರ್ಣ ಸಹಾಯ ನೀಡುವಂತೆ ಅವರನ್ನು ತಾವು ಒಪ್ಪಿಸಬೇಕಾಗಿದೆ. ಆದರೆ ಹೀಗೆ ಕೇವಲ ನಗರಗಳ ವಿಚಾರಕ್ಕೆ

ಮಾತ್ರವೇ ಇದನ್ನು ಅನ್ವಯಿಸುವಂತೆ ಆ ಫ್ಯಾನಿಂಗ್ ಸಮಿತಿಯವರು ಹೇಳಿರತಕ್ಕದ್ದು ಸರಿಯಾದುದಲ್ಲ. ಈಗಾಗಲೇ ನಮ್ಮ ಸಂಸ್ಥಾನದಿಂದ ಕೇಂದ್ರ ಸರ್ಕಾರಕ್ಕೆ ಇತರ ಕಂಟ್ರಾಕ್ಟ್, ರೈಲ್ವೆ ಮತ್ತು ಸೆಂಟ್ರಲ್ ಎಕ್ಸ್‌ಪ್ರೆಸ್ ಈ ಬಾಬುಗಳಿಂದ ವಿಶೇಷ ಹಣ ಉತ್ಪತ್ತಿ ಆಗುತ್ತಿದೆ. ಆದರೆ ಇದಕ್ಕೆ ತಕ್ಕಷ್ಟು ರಿಟರ್ನ್ ಅವರಿಂದ ನಮಗೆ ಬರುತ್ತಿಲ್ಲ. ಆದುದರಿಂದ ಈಗ ತಾವು ಕೇಂದ್ರ ಸರ್ಕಾರಕ್ಕೆ ಒತ್ತಾಯ ಹಾಕಿ ಹಿಂದಿನ ಪಂಚವಾರ್ಷಿಕ ಯೋಜನೆಯಲ್ಲಿ ಪೂರೈಸದೆ ಇರುವಂಥ ಕೆಲಸಗಳೂ ಮತ್ತು ಈ ಎರಡನೇ ಪಾಂಚವಾರ್ಷಿಕ ಯೋಜನೆಯಲ್ಲಿ ಕೈಗೊಳ್ಳಬೇಕಾಗಿರುವ ಕಾರ್ಯಗಳ ಬಗ್ಗೆ ಹೆಚ್ಚಿನ ಸಹಾಯವನ್ನು ಗ್ರಾಂಟ್ ರೂಪದಲ್ಲಿ ಪಡೆಯಲೇಬೇಕು. ಇಲ್ಲದಿದ್ದರೆ ನಮಗೆ ಈ ಕಾರ್ಯಗಳಿಗೆಲ್ಲಾ ಹಣವೆನೊಂದಗಿತಿ ಕೊಳ್ಳಬೇಕಾದರೆ ಬಹಳ ಕಷ್ಟವಾಗುತ್ತದೆ. ಇಂಡಿಯಾ ಸರ್ಕಾರದವರು ಇತರ ಸ್ಟೇಟುಗಳಿಗೆ ಯಾವ ರೀತಿ ಧನಸಹಾಯ ಮಾಡಿರುತ್ತಾರೋ ನಮಗೂ ಹಾಗೆ ಸಹಾಯ ಮಾಡುವುದರ ಜೊತೆಗೆ ಸಾಲ ತೆಗೆದುಕೊಳ್ಳುವುದರ ಬದಲು ಆ ಹಣವನ್ನೂ ಸಹ ಗ್ರಾಂಟ್ ರೂಪವಾಗಿಯೇ ಪಡೆಯಬೇಕೆಂದೂ, ಈಗ ಈ ದ್ವಿತೀಯ ಪಾಂಚವಾರ್ಷಿಕ ಯೋಜನೆಯಲ್ಲಿ ಅಳವಡಿಸಿಕೊಂಡಿರುವ ಯಾವ ಒಂದು ಐಟಮನ್ನೂ ಕೈಬಿಡದಂತೆ ಸರ್ಕಾರದವರು ತಮ್ಮ ಕೈಲಾದ ಎಲ್ಲ ಪ್ರಯತ್ನಗಳನ್ನೂ ನಡೆಸಬೇಕೆಂದೂ ಸೂಚಿಸಿ ನಾನು ಈ ವರದಿಯನ್ನು ಸ್ವಾಗತಿಸುತ್ತೇನೆ.

Mr. SPEAKER.—Now the House adjourns. . . .

Sri A. BHEEMAPPA NAIK.—What about the date of the next session ?

Mr. SPEAKER.—The date will be communicated. Now the House adjourns *sine die*.

The House adjourned sine die at Twenty-Five Minutes past Twelve of the Clock.